

લોકસભા/ વિધાનસભાની સામાન્ય/ પેટા ચૂંટણીમાં
ચૂંટણી ફરજ પર નિયુક્ત અધિકારી/ કર્મચારીઓને
ફરજ દરમિયાન કોવિડ-૧૯ સંક્રમણના કારણે મૃત્યુના
કિસ્સામાં રૂ.૩૦.૦૦લાખ ઉચ્ચક સહાય ચુકવવા અને
BEL/ECILના એન્જિનીયરોને પણ ચૂંટણી ફરજ પરના
સ્ટાફ સમકક્ષ ગણી ઉચ્ચક સહાયના દાયરામાં આવરી
લેવા બાબત.

ગુજરાત સરકાર

સામાન્ય વહીવટ વિભાગ

ઠરાવ ક્રમાંક- ઈએલસી/૧૦૨૦૧૪/ઈસીઆઈ-૬૨/છ (એમસીસી)

સચિવાલય, ગાંધીનગર.

તા.૦૧/૧૧/૨૦૨૨

- વંચાણે લીધા:
- (૧) ભારતના ચૂંટણી પંચ, નવી દિલ્હીનો તા.૦૮.૧૦.૧૯૯૬ના અ.સ.પત્રાંક-૨૧૮/૬/પીએસ/૨
 - (૨) ભારતના ચૂંટણી પંચ, નવી દિલ્હીનો તા.૧૭.૦૨.૨૦૦૯ના પત્રાંક-૨૧૮/૬/૨૦૦૯/ઈપીએસ
 - (૩) સા.વ.વિભાગનો તા.૨૮.૦૪.૨૦૦૯નો ઠરાવ ક્રમાંક-ઈએલસી/૨૨૯૬/૧૨૪૭(૨) છ
 - (૪) ભારતના ચૂંટણી પંચ, નવી દિલ્હીનો તા.૨૫.૦૪.૨૦૧૪નો પત્ર ક્રમાંક પત્રાંક-
૨૧૮/૬/૨૦૧૪/ઈપીએસ
 - (૫) સા.વ.વિભાગનો તા.૨૬.૦૪.૨૦૧૪નો ઠરાવ ક્રમાંક-ઈએલસી/૧૦૨૦૧૪/ઈસીઆઈ-
૬૨(૨)/ છ (એમસીસી)
 - (૬) સા.વ.વિભાગનો તા.૦૭.૦૫.૨૦૧૪નો ઠરાવ ક્રમાંક-ઈએલસી/૧૦૨૦૧૪/ઈસીઆઈ-
૬૨(૨)/ છ (એમસીસી)
 - (૭) ભારતના ચૂંટણી પંચ, નવી દિલ્હીનો તા.૧૦.૦૪.૨૦૧૯ના પત્રાંક-૨૧૮/૬/૨૦૧૯/ઈપીએસ
 - (૮) સા.વ.વિભાગનો તા.૦૧.૦૫.૨૦૧૯નો ઠરાવ ક્રમાંક-ઈએલસી/૧૦૨૦૧૪/ઈસીઆઈ-
૬૨/છ(એમસીસી)
 - (૯) ભારતના ચૂંટણી પંચ, નવી દિલ્હીનો તા.૨૨.૦૭.૨૦૨૦ના પત્રાંક-૨૧૮/૬/૨૦૨૦/ઈપીએસ
(બે પત્રો)
 - (૧૦) ભારતના ચૂંટણી પંચ, નવી દિલ્હીનો તા.૦૪.૦૫.૨૦૨૨નો પત્ર ક્રમાંક-
૨૧૮/૬/૨૦૨૨/ઈપીએસ

આમુખ:

લોકસભા/વિધાનસભાની સામાન્ય/પેટા ચૂંટણી દરમિયાન ચૂંટણી ફરજ પર હોય તેવા અધિકારીઓ/કર્મચારીઓ ઈન્ન પામે અગર અવસાન પામે તેવા સંજોગોમાં ઈન્નગ્રસ્ત અધિકારી/કર્મચારીને તથા સ્વર્ગસ્થ કર્મચારી/અધિકારીના કિસ્સામાં તેમના પરિવારજનને વાજબી અને યોગ્ય ઉચ્ચક વળતર (Ex-gratia Compensation) ચૂકવવા માટેની નીતિ નક્કી કરવા માટે વંચાણમાં લીધેલા ક્રમ નંબર-૧ સામે દર્શાવેલા પત્રથી ચૂંટણી પંચ, નવી દિલ્હી ધ્વારા સૂચના આપવામાં આવેલી છે. આ અનુસંધાને છેલ્લે, ચૂંટણી પંચના વંચાણે લીધેલા ક્રમ-૭ પરના પત્રથી ઉચ્ચક વળતરની ન્યુનતમ રકમ નક્કી કરવામાં આવેલી હતી અને

કર્મચારી/અધિકારીને "ચૂંટણી ફરજ" પર ક્યારે ગણવા તેની વિગતવાર સમજૂતી આપવામાં આવેલ હતી, જે અનુસંધાને, અત્રેથી વંચાણે લીધેલા ક્રમ-૮ પરના ઠરાવથી વિગતવાર જરૂરી હુકમો કરવામાં આવેલ છે.

૨. ઉપર્યુક્ત અનુસંધાને, ભારતના ચૂંટણી પંચ ધ્વારા વંચાણે લીધેલા ક્રમ-૯ પરના બે પત્રોથી ચૂંટણી ફરજ પરના સમયગાળા દરમિયાન કોવિડ-૧૯ સંક્રમણના કારણે મૃત્યુના કિસ્સામાં રૂ.૩૦.૦૦ લાખ(રૂપિયા ત્રીસ લાખ)ની ઉચ્ચ સહાય ચુકવવાની બાબતનો સમાવેશ કરવા અને EVMsની કામગીરી માટે આવતા BEL/ECILના એન્જનીયરોને પણ ચૂંટણી ફરજ પરના સ્ટાફ સમકક્ષ ગણી ઉચ્ચ સહાય અંગેની સૂચનાઓના દાયરામાં આવરી લેવા સુચના આપેલ છે. તદ્દનુસાર, રાજ્યમાં લોકસભા/વિધાનસભાની સામાન્ય, મધ્યસત્ર, પેટા ચૂંટણી દરમિયાન કોવિડ-૧૯ સંક્રમણના કારણે મૃત્યુના કિસ્સામાં રૂ.૩૦.૦૦ લાખ(રૂપિયા ત્રીસ લાખ)ની ઉચ્ચ સહાય ચુકવવાની બાબતનો સમાવેશ કરવા અને EVMsની કામગીરી માટે આવતા BEL/ECILના એન્જનીયરોને પણ ચૂંટણી ફરજ પરના સ્ટાફ સમકક્ષ ગણી ઉચ્ચ સહાય અંગેની સૂચનાઓના દાયરામાં આવરી લેવાની બાબત સરકારશ્રીની વિચારણા હેઠળ હતી. જે અન્વયે કાળજી પૂર્વકની વિચારણાને અંતે, નીચે મુજબ ઠરાવવામાં આવે છે.

ઠરાવ:-

૩. વિભાગના વંચાણે લીધેલા ક્રમ-૮ પરના તા.૦૧.૦૫.૨૦૧૯ના ઠરાવના મુદ્દાનં-૨ ના કોષ્ટકમાં નીચે મુજબ ઉમેરો કરવામાં આવે છે.

ક્રમ	વિગત	ઉચ્ચ વળતર (Ex-gratia compensation)
૧.	અવસાન	ન્યુનતમ રૂપિયા ૧૫.૦૦ લાખ (અંકે રૂપિયા પંદર લાખ પૂરા)
		ઉગ્રવાદીઓ અથવા અસામાજિક તત્વો દ્વારા આચારવામાં આવતાં હિંસાત્મક કૃત્યો જેવા કે, ભૂમિગત સુરંગ, બોમ્બ ઘડાકા, સશસ્ત્ર હુમલા વગેરેને લીધે અવસાન થવાના કિસ્સામાં મૃતકના પરિવાર/ વારસદારને રૂ.૩૦.૦૦ લાખ (અંકે રૂપિયા ત્રીસ લાખ પૂરા)
		COVID-19ના લીધે અવસાન થવાના કિસ્સામાં મૃતકના પરિવાર/ વારસદારને રૂ.૩૦.૦૦ લાખ (અંકે રૂપિયા ત્રીસ લાખ પૂરા)
૨.	કાયમી અશક્તિ (જેવી કે હાથ/પગ- અવયવો ગુમાવવા/ દ્રષ્ટી ગુમાવવી)	ન્યુનતમ રૂપિયા ૭.૫ લાખ સુધી (અંકે રૂપિયા સાડા સાત લાખ પૂરા) (સરકારી હોસ્પિટલના સક્ષમ તબીબી અધિકારીના તબીબી પ્રમાણપત્રને આધારે)
		ઉગ્રવાદીઓ અથવા અસામાજિક તત્વો દ્વારા આચારવામાં આવતાં હિંસાત્મક કૃત્યો જેવા કે, ભૂમિગત સુરંગ, બોમ્બ ઘડાકા, સશસ્ત્ર હુમલા વગેરેને લીધે ઈજા થવાના કિસ્સામાં રૂ.૧૫.૦૦ લાખ (અંકે રૂપિયા પંદર લાખ પૂરા) (સરકારી હોસ્પિટલના સક્ષમ તબીબી અધિકારીના તબીબી પ્રમાણપત્રને આધારે)

૪. EVMsની કામગીરી માટે આવતા BEL/ECILના એન્જનીયરોને પણ ચૂંટણી ફરજ પરના સ્ટાફ સમકક્ષ ગણી ઉચ્ચક સહાય અંગેની સૂચનાઓના દાયરામાં આવરી લેવામાં આવેલ હોઈ ઉક્ત ફકરા નં-૩ મુજબની જોગવાઈઓ તેઓના કીસ્સામાં પણ લાગુ પડશે.

૫. ચૂંટણી ફરજના સમયગાળા દરમિયાન અધિકારી/કર્મચારીના કોવિડ-૧૯ સંક્રમણના કારણે મૃત્યુના કિસ્સામાં ઉચ્ચક સહાય આપવા માટેની દરખાસ્તના કિસ્સામાં, વંચાણે લીધેલ ક્રમાંક-૧૦ પરના ભારતના ચૂંટણી પંચના પત્ર મુજબ નીચેના સંજોગોમાં સહાય ચૂકવવાપાત્ર થાય છે.

- વ્યક્તિને ચૂંટણી ફરજ સોંપાયેલ હોવી જોઈએ તથા ચૂંટણી ફરજ બજાવેલ હોવી જોઈએ.
- વ્યક્તિની ચૂંટણી ફરજ અને તેને કોવિડ સંક્રમણ લાગુ પડવા વચ્ચે સબળ સંબંધ સ્થાપિત થતો હોવો જોઈએ.
- વ્યક્તિના ચૂંટણી ફરજ બજાવ્યાના ૧૫ દિવસની અંદર તેનો કોવિડ રિપોર્ટ પોઝીટીવ આવેલ હોવો જોઈએ.
- વ્યક્તિનું મૃત્યુ કોવિડને કારણે થયું હોવા અંગેનું હોસ્પિટલનું તબીબી પ્રમાણપત્ર/મૃત્યુનું પ્રમાણપત્ર ઉપલબ્ધ હોવું જોઈએ.


૬. ઉપર્યુક્ત વિગતે Covid-19ના લીધે અવસાનના કિસ્સામાં સુધારેલ દરે ઉચ્ચક વળતરની ચૂકવણી અંગે તથા ફકરા નં-૪ મુજબના કિસ્સામાં સામાન્ય વહીવટ વિભાગના તા.૦૧.૫.૨૦૧૯ના સમાનાંકી ઠરાવની અન્ય તમામ જોગવાઈઓ, સૂચનાઓ અને શરતો યથાવત રહે છે.

૭. આ અંગેનો ખર્ચ

- લોકસભા વિધાનસભાની ચૂંટણીઓ સાથે યોજાય તે કિસ્સામાં :- માંગણી ક્રમાંક : ૩૧-ચૂંટણી, મુખ્ય સદર: ૨૦૧૫- ચૂંટણી, ૧૦૪(૦૧) લોકસભા અને રાજ્ય વિધાનસભાની ચૂંટણીઓ એક સાથે યોજાય ત્યારે ચૂંટણીના સંચાલન અંગેનું ખર્ચ.
- લોકસભાની ચૂંટણી યોજાય તે કિસ્સામાં :- માંગણી ક્રમાંક : ૩૧ - ચૂંટણી, મુખ્ય સદર: ૨૦૧૫ ચૂંટણી- ૧૦૫(૦૧) સંસદની ચૂંટણીના સંચાલન અંગેનું ખર્ચ.
- વિધાનસભાની ચૂંટણી યોજાય તે કિસ્સામાં :- માંગણી ક્રમાંક : ૩૧ - ચૂંટણી, મુખ્ય સદર: ૨૦૧૫- ચૂંટણી ૧૦૬(૦૧)- રાજ્ય વિધાનસભાની ચૂંટણીના સંચાલન અંગેનું ખર્ચ. સદર હેડળ ઉધારવાનો રહેશે.

૮. આ ઠરાવની જોગવાઈઓ ઠરાવની તારીખથી અમલમાં આવશે.

૯. આ હુકમો આ વિભાગની સરખા ક્રમાંકની ફાઈલ પર નાણા વિભાગની તા.૦૯.૧૦.૨૦૨૨ની નોંધ તેમજ સરકારશ્રીની તા.૧૦.૧૦.૨૦૨૨ની નોંધથી મળેલી અનુમતિ અન્વયે બહાર પાડવામાં આવે છે. ગુજરાતના રાજ્યપાલશ્રીના હુકમથી અને તેમના નામે,


(એમ. ડી. મુદ્દિયાર)
ઉપસચિવ
સામાન્ય વહીવટ વિભાગ
ગુજરાત સરકાર

પ્રતિ,

➤ માન. મુખ્ય મંત્રીશ્રીના અગ્ર સચિવશ્રી, માન. મુખ્ય મંત્રીશ્રીનું કાર્યાલય, સચિવાલય, ગાંધીનગર.

- સર્વે માન.મંત્રીશ્રી/રાજ્ય કક્ષાના મંત્રીશ્રીઓના કાર્યાલયો, સચિવાલય,ગાંધીનગર.
- સચિવાલયના સર્વે વિભાગો.
- સર્વે કલેક્ટર અને જીલ્લા ચૂંટણી અધિકારીશ્રીઓ/જીલ્લા વિકાસ અધિકારીશ્રીઓ.
- સર્વે ચૂંટણી અધિકારીશ્રીઓ- સંસદીય મતવિભાગ; મદદનીશ ચૂંટણી અધિકારીશ્રીઓ-સંસદીય મતવિભાગ.
- સર્વે ચૂંટણી અધિકારીશ્રીઓ- વિધાનસભા મતવિભાગ; મદદનીશ ચૂંટણી અધિકારીશ્રીઓ- વિધાનસભા મતવિભાગ.
- એકાઉન્ટન્ટ જનરલશ્રી, અમદાવાદ/રાજકોટ.
- સચિવાલયના તમામ વિભાગો
- તમામ ખાતાના વડાઓ.
- પગાર અને હિસાબ અધિકારીશ્રી, ગાંધીનગર.
- નાણા વિભાગ, ચ.શાખા, સચિવાલય, ગાંધીનગર.
- સામાન્ય વહીવટ વિભાગની તમામ શાખાઓ.
- સિલેક્ટ ફાઈલ.